



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

TUESDAY, 14th FEBRUARY, 2023/MAGHA 25, 1944

[No. 26

Separate paging is given to each part of the supplement to the Central Gazette and Central section in order that it may be filed as a separate compilation

PART-II

EXTRAORDINARY

અધિસૂચના

ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૫૦(૧) અને ૫૨
ગુજરાત નગર રચના અને શહેરી વિકાસ અધિનિયમ-૧૯૭૮ ના નિયમ-૨૬(૧) અને ૨૬(૩)

ભાવનગર મહાનગરપાલિકાની મુસદ્દારૂપ નગર રચના યોજના નં. ૧૭(અધેવાડા)

નં. નરયો/ભાવ/બી.એમ.સી./નં. ૧૭(અધેવાડા)/ફરજો/પ્રસિધ્ધી/૬૪/૨૦૨૩.—હું નીચે સહી કરનાર નગર રચના અધિકારી, ભાવનગર નગર રચના યોજના, ભાવનગર સદરહું યોજના વિસ્તારના તમામ જમીન માલિકો અને હિત સંબંધ ધરાવતી તમામ વ્યક્તિઓને જણાવું છું કે, ગુજરાત સરકારશ્રીના તા. ૦૬-૦૨-૨૦૨૩ ના અસાધારણ રાજ્યપત્ર ભાગ-૪ બી ના પાના નં. ૧૪-૧ ઉપર પ્રસિધ્ધ કરેલ શહેરી વિકાસ અને શહેરી ગૃહ નિર્માણ વિભાગ, ગાંધીનગરની તા. ૩૧-૧૨-૨૦૨૧ ની અધિસૂચના ક્રમાંક : જીએચ/વી/૨૦૨૧ નો ૧૩૭/નરય-૨૪૨૦૨૦-૩૫૮૩-લ થી મારી હોદ્દાની રૂએ નગર રચના અધિકારી તરીકે ભાવનગર મહાનગરપાલિકાની મુસદ્દારૂપ નગર રચના યોજના નં. ૧૭(અધેવાડા) ને આખરી કરવા અધિનિયમ-૧૯૭૬ ની કલમ-૫૦ ની પેટા કલમ-૧ હેઠળ નિમણુંક કરી છે. ગુજરાત નગર રચના અને શહેરી વિકાસ અધિનિયમ-૧૯૭૮ ના નિયમ-૨૬ ના પેટા નિયમ-૧ ની જોગવાઈ મુજબ જરૂરી છે એ પ્રમાણે હું આથી નોટીસ આપું છું કે, તા. ૦૮-૦૨-૨૦૨૩ ને બુધવાર ના રોજ નગર રચના અધિકારી તરીકે સદરહું ફરજો સંભાળી લીધેલ છે.

સદરહું મુસદ્દારૂપ નગર રચના યોજના નં. ૧૭(અધેવાડા) ના વિસ્તારમાં અધેવાડા ગામના રેવન્યુ સર્વે નં. ૧૧, ૧૨, ૨૭, ૭૮, ૮૦ થી ૮૮, ૧૧૬, ૧૧૭ પૈ, ૧૧૮ થી ૧૮૫, ૧૮૮ ની જમીનનો સમાવેશ થાય છે. તેની હદ વિસ્તાર (ચતુર્સીમા) નીચે પ્રમાણે છે.

મુસદ્દારૂપ નગર રચના યોજના નં. ૧૭(અધેવાડા) નો હદ વિસ્તાર (ચતુર્સીમા)

ઉત્તરે : નગર રચના યોજના નં. ૧૬(અધેવાડા) અને અધેવાડાનું ગામતળ આવેલ છે.

દક્ષિણે : મોજે બુધેલનો સિમાડો આવેલ છે.

પૂર્વે : મોજે માલશકાનો સિમાડો આવેલ છે.

પશ્ચિમે : મોજે સિદસરનો સિમાડો આવેલ છે.

ગુજરાત નગર રચના અને શહેરી વિકાસ નિયમો-૧૯૭૮ ના નિયમ-૨૬ ના પેટા નિયમ-૩ ની જોગવાઈ મુજબ જરૂરી છે, એ પ્રમાણે સદરહું મુસદ્દારૂપ નગર રચના યોજના નં. ૧૭(અધેવાડા) માં સમાવિષ્ટ બાબતો પૈકી કોઈ પણ બાબતમાં હિત ધરાવતી અથવા તેનાથી અસર પામતી તમામ વ્યક્તિઓને આથી હું જણાવું છું કે, તેમણે ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૫૨ માં જણાવેલ બાબતોના સંબંધમાં ગુજરાત સરકારશ્રીના રાજ્યપત્રમાં આ અધિસૂચના પ્રસિધ્ધ થયા તારીખથી ૨૦ દિવસની અંદર, તેમના લેખિત વાંધા અને રજૂઆતો જરૂરી અધિકૃત માલિકી આધાર-પુરાવા અને દસ્તાવેજો સહિત મારી સમક્ષ રજૂ કરવા, તેમજ ઉક્ત મુસદ્દારૂપ નગર રચના યોજનાને કારણે કોઈ વ્યક્તિઓને નુકશાનકારક અસર પહોંચી હોય તો તે સદર અધિનિયમ-૧૯૭૬ ની કલમ-૮૨ અનુસાર નુકસાની મેળવવાને હકકદાર છે અને આવી વ્યક્તિઓએ આ અધિસૂચના ગુજરાત સરકારશ્રીના રાજ્યપત્રમાં પ્રસિધ્ધ થયાની તારીખથી ૩ મહિનાની અંદર તેમના હક્ક-દાવા જરૂરી દસ્તાવેજો પ્રમાણિત પુરાવા સહિત મારી સમક્ષ રજૂ કરવા.

સરકારશ્રી દ્વારા તા. ૩૦-૧૨-૨૦૨૧ ના રોજ મંજૂર કરવામાં આવેલ મુસદ્દારૂપ નગર રચના યોજના નં. ૧૭(અધેવાડા) ની એક નકલ જરૂરી તમામ દસ્તાવેજો, પત્રકો, નકશા, ફોર્મ સહિત જાહેર રજાના દિવસો સિવાયના તમામ દિવસોએ કચેરી સમય દરમિયાન નગર રચના અધિકારીની નીચેના સરનામે આવેલ કચેરીમાં ખુલ્લી રાખવામાં આવેલ છે અને આ જમીનોમાં હિત ધરાવતી તથા નગર રચના યોજનાની દરખાસ્તોથી અસર પામનાર પ્રત્યેક વ્યક્તિને આ યોજનાનું નિરિક્ષણ કરવાની વિનંતી કરવામાં આવે છે. કચેરીમાં યોજનાની દરખાસ્તો સમજુતી આપવાની વ્યવસ્થા કરવામાં આવેલ છે.

સ્થળ : ભાવનગર

તારીખ : ૦૮-૦૨-૨૦૨૩

એલ. આર. શેઠ
નગર રચના અધિકારી
તથા નગર નિયોજક
ભાવનગર નગર રચના યોજના
ભાવનગર.

કચેરીનું સરનામું :

નગર રચના અધિકારીની કચેરી, ભાવનગર નગર રચના યોજના, ભાવનગર.

ઠે. ગ્રાઉન્ડ ફ્લોર, મહાત્મા ગાંધી સદન, ભાવનગર વિસ્તાર વિકાસ સત્તામંડળ બિલ્ડીંગ,

મોતીબાગ ટાઉન હોલની પાછળ, ભાવનગર-૩૬૪૦૦૧, ફો. નં. (૦૨૭૮) ૨૪૩૩૬૬૦.

